

VIDEO CONFERENCING ဖြင့် တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေး ဦးစီးဌာနမှူးများ၊ တိုင်းဒေသကြီး/ပြည်နယ်များမှ ဆရာဝန်ကြီးများ၊ ဆေးပညာနှင့် အပူပိုင်းဆေးပညာ ပါမောက္ခများ၊ အထူးကုဆရာဝန်ကြီးများနှင့် ဆွေးနွေးပွဲတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဧပြီလ (၇)ရက်

- ပြည်သူများက လှူဒါန်းငွေ၊ ဆေးနှင့်ဆေး ပစ္စည်းများ၊ စက်ကိရိယာများ လှူဒါန်းနေခြင်းသည် ရှေ့တန်း၌ တာဝန်ထမ်းဆောင်လျက်ရှိသော ဆရာဝန်၊ သူနာပြုများ၊ ကုသရေး၊ ပြည်သူ့ကျန်းမာရေးနှင့် ဓာတ်ခွဲဝန်ထမ်းများအတွက် လုပ်ငန်းဆောင်ရွက်မှု အဆင်ပြေစေရေးနှင့် လုပ်ငန်းလုံခြုံမှုရှိစေရေးအတွက် များစွာအထောက်အကူပြုပါကြောင်း၊
- ယခုအချိန်၌ အဓိကလုပ်ဆောင်ရမည့် အချက်(၅)ချက်ဖြစ်သော -
 - (က) အသွားအလာ ကန့်သတ်စောင့်ကြပ်ကြည့်ရှုရာနေရာ (quarantine site) များကို စနစ်တကျ စီမံခန့်ခွဲခြင်း၊
 - (ခ) မြို့နယ်၊ ရပ်ကွက်၊ ကျေးရွာများတွင် လက်ကိုင်အသံချဲ့စက်ငယ်များ အသုံးပြု၍ ကျန်းမာရေးအသိပညာပေး နှိုးဆော်ခြင်း၊
 - (ဂ) အထွေထွေအုပ်ချုပ်ရေးဝန်ထမ်းများ၊ လူမှုအဖွဲ့အစည်းများနှင့်ပူးပေါင်း၍ ရောဂါဖြစ်ပွားသူနှင့် ထိတွေ့ခဲ့သူများအား ရှာဖွေထောက်လှမ်းခြင်း၊
 - (ဃ) ရောဂါဖြစ်သူနှင့် အနီးကပ်ထိတွေ့သူများ၊ သံသယလူနာများအားလုံးကို COVID-19 ဓာတ်ခွဲစစ်ဆေးခြင်း၊
 - (င) ဗဟို၊ တိုင်းဒေသကြီး/ပြည်နယ်၊ ဆေးရုံများအနေဖြင့် မိမိတို့ နေ့စဉ်နှင့်အပတ်စဉ် လုပ်ငန်းဆောင်ရွက်မှုများကို ပြန်လည်သုံးသပ်၍ အားနည်းချက်၊ လိုအပ်ချက်များရှိပါက မွမ်းမံပြင်ဆင်ဆောင်ရွက်ရမည်ဖြစ်ပါကြောင်း၊
- ယခုရက်ပိုင်းမှစ၍ COVID-19 ဓာတ်ခွဲစစ်သပ်မှုများကိုလည်း အရေအတွက် ပိုမိုတိုးမြှင့်လုပ်ဆောင်သွားမည်ဖြစ်ပြီး Rapid Diagnostic Test Kit များ သုံးရန်ကိုလည်း လုပ်ငန်းလမ်းညွှန်များ၊ စံလုပ်ထုံးလုပ်နည်းများ ထုတ်ပြန်မည်ဖြစ်ပါကြောင်း၊

- ဓာတ်ခွဲနမူနာများ ပို့ဆောင်ရာတွင် ဝန်ကြီးဌာန၊ တိုင်းဒေသကြီး/ပြည်နယ်အသီးသီးမှ မော်တော်ယာဉ်များကို စနစ်တကျ ချိတ်ဆက်၊ ဆက်သွယ်ပို့ဆောင်သွားမည်ဖြစ်ပါကြောင်း၊
- ဝန်ကြီးဌာနရှိ အခြားကျန်းမာရေးစီမံချက်များအနေဖြင့်လည်း လုပ်ငန်းဆောင်ရွက်မှုများ နှောင့်နှေးမှုမရှိစေရေးဆောင်ရွက်ရန်နှင့် သတင်းအချက်အလက် စနစ်ကောင်းမွန်စေရေးတို့ကို ဆက်လက်ဆောင်ရွက်ရမည်ဖြစ်ပါကြောင်း၊
- COVID-19 ကို အကြောင်းပြု၍ အခြားကျန်းမာရေးစီမံချက်များ ဆောင်ရွက်မှု လုံးဝမနှောင့်နှေးစေရန် သက်ဆိုင်ရာ ဒုတိယညွှန်ကြားရေးမှူးချုပ်များက တာဝန်ယူရမည်ဖြစ်ပါကြောင်း၊
- ယနေ့အစည်းအဝေးတွင်လည်း လုပ်ငန်းဆောင်ရွက်ရာတွင် ကြုံတွေ့ရသည့် အခက်အခဲများနှင့် လိုအပ်ချက်များကိုသာ လိုရင်းတိုရှင်း တင်ပြသွားရန်ဖြစ်ပါကြောင်း။

အစည်းအဝေးသို့ တက်ရောက်သူများစာရင်း-

- အမြဲတမ်းအတွင်းဝန်
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်များ
- တိုင်းဒေသကြီး/ပြည်နယ်ပြည်သူ့ကျန်းမာရေးနှင့်ကုသရေးဦးစီးဌာနမှူးများ
- တိုင်းဒေသကြီး/ပြည်နယ်များမှ ဆရာဝန်ကြီးများ၊ ဆေးပညာနှင့် အပူပိုင်းဆေးပညာ ပါမောက္ခများ၊ အထူးကုဆရာဝန်ကြီးများ
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)